



लेट से पहुंचने वालों को सेंटर में नहीं मिली एंट्री

# दीवार भी फांद नहीं सके, अब विरोध में हंगामा

**पटना,** बिहार बोर्ड की इंटरमीडिएट परीक्षा शनिवार से शुरू हो गई है। नालंदा में कुल 41 परीक्षा केंद्र बनाए गए हैं। यहां 42357 परीक्षार्थी इस परीक्षा में सम्मिलित हो रहे हैं। इधर, कई परीक्षार्थियों को लेट से पहुंचने के कारण परीक्षा केंद्र में प्रवेश नहीं करने दिया गया। वह दीवार फांदकर भी परीक्षा केंद्र के अंदर प्रवेश नहीं कर

पाए। इसके बाद परीक्षार्थियों में नालंदा के कई सेंटरों पर हंगामा किया। वह बीच सड़क पर धरना प्रदर्शन पर बैठ गए। इधर, विरोध प्रदर्शन को देखते हुए सदर एसडीओ काजले वैभव नितिन साइकिल से एग्जाम सेंटर का निरीक्षण करने पहुंचे। जैसे ही वह बिहार शरीफ के एसएस गर्ल्स सीनियर सेकेंडरी स्कूल पहुंचे और मुख्य गेट पर

आकर रुक गए। तभी वहां ड्यूटी पर मौजूद पुलिसकर्मी उन्हें पहचान नहीं सकी और वहाँ से हटने का इशारा करने लगा। **इन जगहों पर छात्र-छात्राओं ने किया सड़क जाम** बिहारशरीफ के राजकीयकृत कन्या प्लस टू उच्च विद्यालय सोहसराय में निर्धारित समय से लेट पहुंचने पर परीक्षार्थियों को

एंट्री नहीं मिल सकी। इसके बाद छात्राएं उग्र हो गई और एग्जाम सेंटर के अंदर रोड़ेबाजी करने लगीं। सुबह 10:00 बजे के बाद एसएस बालिका उच्च माध्यमिक विद्यालय के पास छात्राएं सड़क पर उतर गई और बीच सड़क पर ही धरने पर बैठ गई। इधर, स्थानीय नेता ने भीड़ को उकसाते हुए बिहार सरकार और नीतीश कुमार के खिलाफ

जमकर नारेबाजी की। हालांकि जाम की सूचना पर पहुंचे ट्रैफिक थाना अध्यक्ष और बिहार थाना की पुलिस ने समझा बुझाकर जाम को हटाया। यही नजारा किसान कॉलेज के पास भी देखने को मिला। जहां इंट्री नहीं मिलने से नाराज छात्राएं बीच सड़क पर ही बैठ गईं। स्टील शीट लगने के कारण दीवार नहीं फांद पाए परीक्षार्थी

बताया जा रहा है कि प्रथम पाली की इट्री 9:00 बजे तक ही निर्धारित थी। बावजूद कई सेंटरों पर परीक्षार्थी विलंब से पहुंचे और उन्हें प्रवेश नहीं मिल सका। इसके बाद प्रवेश द्वार पर ही मौके पर मौजूद पुलिसकर्मी और शिक्षक से गुहार लगाते हुए परीक्षार्थी दिखाई दिए। कहीं-कहीं तो पैरों में गिरकर परीक्षा में सम्मिलित होने की गुहार

लगाती हुई छात्राएं नजर आई है। बता दें कि पिछली बार कई सेंटरों पर परीक्षार्थी बाउंड्री फांदकर अंदर निर्धारित समय के बाद भी प्रवेश कर गए थे। इस बार उन्हीं बालों से सीख लेते हुए कई सेंटरों पर बाउंड्री के ऊपर स्टील शीट लगाया गया। ताकि परीक्षार्थी बाउंड्री फांद कर परीक्षा केंद्र के अंदर प्रवेश न कर सके।

सोनपुर में युवक को गोली मारी, हालत गंभीर

## दोस्त के साथ घर लौट रहा था, रास्ते में लूटपाट करने लगे अपराधी

**सोनपुर,** सोनपुर में अपराधियों के द्वारा एक युवक को गोली मारकर गंभीर रूप से घायल कर दिया गया। इसे इलाज के लिए हाजीपुर सदर अस्पताल में भर्ती कराया गया। डॉक्टर ने प्राथमिक उपचार के बाद पटना पीएमसीएच रेफर कर दिया है। बताया गया है कि दो दोस्त जो ट्रक चलाने का काम करते हैं। वह छपरा से पटना जा रहे थे। इसी दौरान अपराधियों ने सोनपुर में घेर कर लूटपाट की घटना को अंजाम देने लगा। लेकिन, दोनों युवक द्वारा इसका विरोध किया गया। इसके बाद अपराधियों ने युवक पर गोली चला दी और युवक को मुंह में गोली लग गई। घायल की पहचान नवादा जिले के रहने वाले विष्णु के रूप में हुआ है। उनके साथ मौजूद दोस्त को पहचान कोलकाता निवासी विशाल पांडे के रूप में हुआ। वहीं घायल स्थिति में युवक को उसके दोस्त ने हाजीपुर पहुंचाया। दोनों ट्रक पर लिफ्ट लेकर अस्पताल जा रहे थे। हाजीपुर पुरानी गंडक पुल से लेकर बीएसएनल गोलंबर तक जाम होने की वजह से ट्रक ड्राइवर ने घायल को और उसके दोस्त को नया गंडक पुल पार करने के बाद उतार दिया है। इसके बाद विशाल पांडे, विष्णु को अपने कंधे पर लेकर अनजान पीर की तरफ बढ़ा। कुछ देर बाद उसने पुलिस से मदद मांगी। इसके बाद पुलिस की मदद से घायल विष्णु को



हाजीपुर सदर अस्पताल में इलाज के लिए भर्ती कराया। यहां डॉक्टरों ने उसे बेहतर इलाज के लिए पीएमसीएच रेफर कर दिया। विशाल ने बताया कि विष्णु मुझे स्टेशन छोड़ने जा रहा था। इसी बीच अपराधियों ने हमलोंगों ने घेर लिया। विरोध करने पर विष्णु को गोली

मारकर गोली मार दी। पुलिस से अपील है कि वह इस मामले को गंभीरता से ले और आरोपियों की गिरफ्तारी करे। पुलिस का कहना है कि लूटपाट के दौरान गोलीबारी की बात सामने आ रही है। कुछ लोगों से पूछताछ चल रही है। मामले में आगे की कार्रवाई चल रही है।

निशांत कुमार का राजनीति में है स्वागत

## तेजस्वी यादव सीएम पर बरसे, कहा- उनकी मानसिक स्थिति ठीक नहीं

नेता प्रतिपक्ष तेजस्वी यादव ने आज फिर मुख्यमंत्री नीतीश कुमार पर तंज कसा। उन्होंने कहा कि बिहार के सीएम नीतीश कुमार की मानसिक स्थिति ठीक नहीं है इसलिए उनके बेटे निशांत कुमार राजनीति में आ सकते हैं। उन्होंने कहा कि राजनीति में निशांत आना चाहते हैं तो उनका स्वागत है। अब तो उनके पिता जी की सरकार है और सरकार रहते हुए यदि राजनीति में आ रहे हैं तो मैं उनका स्वागत करता हूं। तेजस्वी यादव ने आगे कहा कि जनता दल यूनाइटेड पार्टी को शरद यादव जी ने बनाया था।

लेकिन दूसरे माइंड सेट के लोग उसे हाइजैक करना चाहते हैं और दूसरी धारा के लोग पार्टी को हाइजैक करना चाहते हैं। यह तो अच्छा है कि निशांत जी पार्टी में आ रहे हैं। नेता प्रतिपक्ष तेजस्वी यादव हाजीपुर पहुंचने पर यह बातें कही। परिवारवाद पर दिया जवाब तेजस्वी यादव ने परिवारवाद पर भी जवाब दिया। उन्होंने कहा कि जब हम लोग राजनीति में आए तो मेरी सरकार भी नहीं थी। मैं जब राजनीति में आया तो पहले चुनावी क्षेत्र में तैयारी की थी, संघर्ष किया था। तेजस्वी यादव ने मुख्यमंत्री

नीतीश कुमार पर निशाना साधते हुए कहा कि यही 2024 के चुनाव में नीतीश कुमार जी परिवारवाद की पार्टी को लेकर भाषण देते थे। मुख्यमंत्री नीतीश कुमार का मंत्रिमंडल देखिये तो 80ब परिवारवाद वाले हैं मंत्री बने हुए हैं। **तेजस्वी यादव ने बताया क्या है आगामी लक्ष्य** तेजस्वी यादव हांजीपुर में कार्यकर्ता दर्शन सह जन संवाद कार्यक्रम करेंगे, जिसमें वह राष्ट्रीय जनता दल के पंचायत, प्रखंड और जिला स्तर के नेताओं के साथ संगठन को मजबूत करने की रणनीति पर चर्चा

करेंगे। कार्यक्रम में महिलाओं से विशेष संवाद भी होगा, जिसमें माई बहन मान सम्मान योजना समेत कई महत्वपूर्ण योजनाओं पर बात होगी। साथ ही 200 यूनिट मुफ्त बिजली, बुजुर्ग-दिव्यांग-विधवा पेंशन को 400 से बढ़ाकर 1500 रुपये करने और युवाओं को रोजगार देने के वादों पर भी विस्तृत चर्चा होगी। आगे उन्होंने कहा कि हमारा मुख्य लक्ष्य है कि आगामी चुनाव में मजबूत सरकार का गठन करना है, जिसके लिए वे कार्यकर्ताओं से सुझाव और विचार-विमर्श करेंगे।

**पटना.** राजधानी पटना को कूड़ा रहित बनाने के लिए कठोर कदम उठाए जा रहे हैं। दरअसल नगर निगम अब सड़कों पर कूड़ा फेंकने वालों से भारी भरकम जुर्माना वसूलने की तैयारी में है। बता दें की नगर निगम ने जुर्माना वसूल करने के लिए 10 श्रेणियां निर्धारित की है जिसके तहत गंदगी फैलाने वालों से दंड स्वरूप पैसे वसूले जाएंगे। महापौर सीता साहू ने कहा कि शहर को साफ-सुथरा रखना सबका उत्तरदायित्व है। वहीं अब निगम

शहर को स्वच्छ एवं सुंदर बनाने के लिए कड़े कदम उठाने जा रहा है। महापौर ने कहा कि गली या सार्वजनिक स्थलों पर कचड़ा फेंकते हुए पकड़े जाने 300 रुपए, सभी फुटपाथी वैंडरों और ठेला विक्रेताओं से 200 रुपये जबकि गाय का गोबर एवं अन्य तरह की गंदगी फैलाने पर पशुपालकों से 500 रुपए वसूले जाएंगे। वहीं दुकानदारों से 450 रुपए, रेस्तरांट मालिकों द्वारा गंदगी फैलाने पर 700 रुपए, होटल मालिकों द्वारा सार्वजनिक स्थलों पर

गंदगी फैलाने पर 1000 रुपए, औद्योगिक संस्थानों द्वारा कचरा फेंकने पर 2000 रुपये, खुले में निर्माण सामग्री और मलवा रखने पर 1500 रुपए, मांस-मछली का काम करने वालों से 1000 रुपए जुर्माना लिया जाएगा। बता दें कि यह जुर्माना प्रति गलती वसूला जाएगा मतलब दिनभर में जितनी बार कूड़ा फेंकते हुए पकड़े जाएंगे उतनी बार जुर्माना वसूला जायेगा। साथ ही इसको तत्काल प्रभाव से लागू करने के आदेश जारी कर दिए गए हैं।

शादी तय होने के बाद चल रही थी परेशान

## युवती ने मंगेतर की चौखट पर मां के साथ जहर खाकर दी जान

**गोपालगंज,** कुचायकोट थाना क्षेत्र की हरदो मठिया गांव में गुरुवार की रात शादी तय होने के बाद बार-बार देहेज की राशि बढ़ाए जाने से परेशान होकर लड़का पक्ष के घर पहुंची युवती व उसकी मां ने जहर खाकर अपनी जान दे दी। घटना की सूचना मिलने के बाद पुलिस मौके पर पहुंच कर शव को बरामद कर पोस्टमार्टम की प्रक्रिया में जुट गई है। एक व्यक्ति की हुई गिरफ्तारी

इस मामले में पुलिस ने एक व्यक्ति को गिरफ्तार कर मामले की जांच शुरू कर दी है। मृतक पश्चिम चंपारण जिले के ठकरहा थाना अंतर्गत बाजारी टोला गांव निवासी मीरा देवी (उम्र लगभग 45 वर्ष) व उनकी बेटी काजल मिश्रा (20 वर्ष) शामिल हैं। **चार साल से चल रहा था प्रेम प्रसंग** जानकारी के अनुसार, हरदो मठिया गांव निवासी एक युवक

की रिश्तेदारी पश्चिम चंपारण जिले के ठकरहां थाना अंतर्गत बाजारी टोला गांव में है। करीब चार वर्ष पूर्व गांव आने-जाने के क्रम में युवक का प्रेम प्रसंग काजल मिश्रा के साथ शुरू हो गया। लंबा समय बीतने के बाद युवती ने युवक से शादी करने कि बात कही तो युवक शादी से टालमटोल करने लगा और फिर देहेज की मांग शुरू कर दी गई। **शादी करने से आनाकानी**

**कर रहा था युवक** कुछ दिनों के बाद युवक घर छोड़कर काम धंधे के सिलसिले में बाहर चला गया। मृतका के स्वजन के अनुसार युवक के शादी से आनाकानी करने पर पीड़ित परिवार ने पश्चिम चंपारण के महिला थाने में एक आवेदन दिया था। बाद में दोनों पक्षों से सुलह सपाटे के दौरान युवक शादी को तैयार हो गया। **थाने में भी की शिकायत** मृतक मीरा देवी के ससुर

पंचानंद मिश्रा ने बताया कि युवक बार-बार शादी का आश्वासन देता रहा पर शादी नहीं कर रहा था, जिसको लेकर 15 जनवरी को उन्होंने गोपालगंज एसपी अवधेश दीक्षित को आवेदन के माध्यम से शिकायत की थी। पुलिस अभी मामले की जांच पड़ताल कर रही थी। **मां-बेटी ने खाया जहर** इस बीच मृतक काजल मिश्रा व उसकी मां मीरा देवी दोनों

हरदो मठिया गांव स्थित प्रेमी के घर पहुंचे और गुरुवार की शाम करीब 8:30 बजे दोनों ने जहर खा लिया। स्थिति बिगड़ने पर आसपास के लोगों ने घटना की सूचना पुलिस को दी। जिसके बाद डॉयल 112 और पुलिस की एक टीम मौके पर पहुंची। **इलाज के दौरान हुई मौत** पुलिस ने दोनों महिलाओं को इलाज के लिए सदर अस्पताल गोपालगंज

पहुंचाया। इलाज के दौरान दोनों मां-बेटी की मौत हो गई। इसके बाद पुलिस ने शव को पोस्टमार्टम के लिए भेज दिया। घटना के बाद युवक के स्वजन घर छोड़कर फरार बताए जाते हैं। पुलिस मामले की जांच कर रही है। एक व्यक्ति को गिरफ्तार किया गया। आवेदन मिलने के बाद आगे की कार्रवाई की जाएगी। आलोक कुमार, थानाध्यक्ष